



Структура на вработените во аудио и аудиовизуелната медиумска индустрија во 2019 година

Септември, 2020 година

СОДРЖИНА


- **Вовед**
- **Структура на вработените во индустријата**
- **Структура на вработените во МРТ**
- **Структура на вработените во комерцијалните телевизии**
- **Структура на вработените во комерцијалните радиостаници**

Вовед


Анализата на структурата на вработените во аудио и аудиовизуелниот медиумски сектор во 2019 година содржи податоци за вкупниот број на вработени во јавниот сервис и во комерцијалните телевизии и радиостаници. Податоците се анализирани од аспект на работните места на кои тие биле ангажирани, статусот (редовен работен однос или хонорарен ангажман), полот, степенот на образование и етничката припадност.

Структура на вработените во индустријата

Во 2019 година, бројот на вработени во индустријата изнесувал 2.601 лице, од кои 814 биле ангажирани во јавниот сервис, 1.382 во комерцијалните телевизии и 405 во комерцијалните радиостаници.



- хонорарно ангажирани биле 589 лица
- во редовен работен однос биле вработени 2.012 лица





Македонската радиотелевизија и комерцијалните телевизии, во споредба со 2018 година го намалиле бројот на вработени, и тоа МРТ за 43 лица, а комерцијалните телевизии за 114 лица*. За разлика од нив, комерцијалните радиостаници прикажале поголем број на вработени, и тоа за осум лица.

*Намалувањето на бројот на вработени во комерцијалните телевизии во најголема мера се должи на тоа што во оваа анализа не е опфатен бројот на вработени во 1 ТВ бидејќи дозволата на оваа телевизија беше одземена во ноември 2019 година, поради што немаше можност да се обезбедат податоци за неа. Бројот на ангажирани лица во 1 ТВ во 2018 година изнесуваше 80.

Најголем дел од вработените биле со високо образование - 1.280 лица. Со средно образование биле ангажирани 1.265 лица, а само 56 лица имале друг степен на образование.

Од вкупно 2.601 лице, 1.546 биле мажи, а 1.055 биле жени. Најголем број од лицата од машки пол биле ангажирани како реализатори (582 лица), а најголем број од жените работеле како новинарки (507 лица).




Од аспект на етничката припадност, 1.886 лица од вработените биле Македонци, 548 Албанци, 52 Турци, 21 Ром, 13 Власи, 46 Срби, 27 Бошњаци и осум лица биле од други националности.


Структура на вработените во МРТ

Кадар	Вкупен број	Образование			Статус	
		ВСС	ССС	друго	редовен работен однос	хonorарно ангажирани
Новинари	232	168	55	9	214	18
Уредници	80	71	7	2	80	0
Управители/директори	5	5	0	0	5	0
Технички кадар (инжинери и техничари)	91	15	67	9	90	1
Реализаторски кадар (режисери, сниматели, монтажери и др.)	248	43	198	7	221	27
Маркетинг	6	5	1	0	6	0
Преостанат кадар	152	62	73	17	152	0
Вкупно	814	369	401	44	768	46

Во 2019 година во јавниот радиодифузен сервис биле вработени 814 лица - 564 лица во Македонската телевизија и 250 лица во Македонското радио.




Во **МТВ** во редовен работен однос биле вработени 530 лица, а хонорарно ангажирани биле 34 лица.



Во **МРА** во редовен работен однос биле вработени 238 лица, а хонорарно ангажирани биле 12 лица.

Од вработените во Македонската радиотелевизија, 358 биле жени, а 456 биле мажи. Како новинарки биле вработени речиси двојно повеќе жени од мажи. Лицата од женски пол биле побројни и кај уредниците (за 12 лица) и во категориите „маркетинг“ и „преостанат кадар“ (за по две лица).


Лицата од машки пол, пак, биле побројни кај управителите (за три лица), кај техничкиот кадар (за 47 лица) и кај реализаторскиот кадар (за 134 лица).




Во структурата на вработените во јавниот сервис, бројот на новинари и реализатори бил приближно ист.

Новинарите учествувале со 29% во вкупниот број на вработени во МРТ. Од нив, 72% имале високо образование, а 24% биле со завршено средно образование.


Реализаторскиот кадар, пак, учествувал со 30% во структурата на вработените. 17% од реализаторите биле со високо, а 80% биле со средно образование.




Од новинарите, 214 лица биле во редовен работен однос, а 18 биле хонорарно ангажирани. Кај реализаторскиот кадар пак, 221 лице било во редовен работен однос, а 27 лица работеле хонорарно.



новинари




реализаторски кадар



Половина од лицата ангажирани како новинари (51%) биле жени со завршено високо образование, а 60% од реализаторскиот кадар биле мажи со завршено средно образование.

Што се однесува до етничката припадност, 69% од вработените во јавниот сервис биле Македонци, 21% Албанци, 4% Турци, 3% Срби и по 1% Власи, Бошњаци и лица од други националности.



Најголем дел од вработените од македонска и албанска националност биле ангажирани како новинари (149 Македонци и 58 Албанци) и како реализаторски кадар (172 Македонци и 58 Албанци).




Структура на вработените во комерцијалните телевизии

Кадар	Вкупен број	Образование			Статус	
		ВСС	ССС	друго	редовен работен однос	хonorарно ангажирани
Новинари	452	370	81	1	304	148
Уредници	74	58	14	2	58	16
Управители/директори	45	36	8	1	40	5
Технички кадар (инжинери и техничари)	132	30	101	1	105	27
Реализаторски кадар (режисери, сниматели, монтажери и др.)	415	97	318	0	356	59
Маркетинг	60	33	27	0	35	25
Преостанат кадар	204	56	144	4	136	68
Вкупно	1.382	680	693	9	1.034	348

Бројот на ангажирани лица во комерцијалните телевизии во 2019 година изнесувал 1.382. Од нив, во телевизиите коишто емитуваат програма на државно ниво биле вработени 1.022 лица, во телевизиите на регионално ниво 223 лица и во телевизиите на локално ниво 137 лица.



Во редовен работен однос биле 1.034 лица, а 348 лица биле хонорарно ангажирани.

Најбројни од вработените во редовен работен однос биле лицата ангажирани како реализатори (вкупно 356, од кои 222 лица во терестријалните телевизии на државно ниво), а хонорарно ангажираниите лица биле најбројни кај новинарскиот кадар (148 лица, од кои речиси половина, односно 69 лица работеле во телевизиите на државно ниво).




512 лица од вработените во комерцијалните телевизии биле жени, а 870 биле мажи.

Кај новинарите, маркетингот и преостанатиот кадар побројни биле жените, додека пак кај уредниците, управителите, техничкиот и реализаторскиот кадар биле ангажирани повеќе мажи отколку жени.



Од вкупно 1.382 лица во комерцијалните телевизии, најголем дел биле со средно образование, односно 693 вработени. Од нив, 46% работеле како реализатори.

Високо образование имале 680 лица, од кои повеќе од половината (54%) биле ангажирани како новинари. Со друг степен на образование биле само девет лица.




Според етничката припадност, во комерцијалните телевизии биле вработени 993 Македонци, 310 Албанци, 22 Бошњаци, по 17 Срби, Турци и Роми, четири Власи и двајца од други националности.

Најголем број од вработените од македонска националност (338 лица) биле ангажирани како новинари, а најголем број од вработените од албанска националност (102 лица) работеле како режисери, сниматели, монтажери и друг реализаторски кадар.

Структура на вработените во комерцијалните радиостаници

Кадар	Вкупен број	Образование			Статус	
		ВСС	ССС	друго	редовен работен однос	хонорарно ангажирани
Новинари	174	134	40	0	66	108
Уредници	49	31	18	0	32	17
Управители/директори	55	24	30	1	49	6
Технички кадар (инжинери и техничари)	66	17	48	1	39	27
Реализаторски кадар (режисери, сниматели, монтажери и др.)	36	11	25	0	18	18
Маркетинг	14	7	7	0	2	12
Преостанат кадар	11	7	3	1	4	7
Вкупно	405	231	171	3	210	195

На 31.12.2019 година, вкупниот број на вработени во комерцијалните радиостаници изнесувал 405 лица. Од нив, 84 лица биле вработени во радиостаниците на државно ниво, 123 во регионалните и 198 во локалните радиостаници.



■ редовен работен однос ■ хонорарно ангажирани


52% од вработените биле во редовен работен однос, а 48% биле хонорарно ангажирани.

Кај радиостаниците на државно и на локално ниво, поголем дел од вработените биле во редовен работен однос, додека пак кај регионалните радиостаници преовладувале лицата коишто биле хонорарно ангажирани.


43% од вработените во комерцијалните радиостаници биле новинари, и тоа 106 жени и 68 мажи. Освен кај новинарите, жените биле побројни и кај уредниците и во категоријата „маркетинг“.



Додека пак повеќе мажи од жени биле вработени како управители, технички, реализаторски и преостанат кадар.





РА на државно ниво



Со високо образование во комерцијалните радиостаници биле вработени 231 лице, со средно образование 171 лице, а друг вид на образование имале само три лица.


Од вкупно 405 вработени, 81% биле Македонци, 16% Албанци, 2% Турци и 1% Срби.

РА на регионално ниво




58% од вработените со висока стручна спрема работеле како новинари, односно 134 лица.

РА на локално ниво



Најголем број од лицата со средно образование биле ангажирани како технички кадар (48 лица).

Структура на вработените во аудио и аудиовизуелната медиумска индустрија во 2019 година

Агенција за аудио и аудиовизуелни медиумски услуги 
Палата Панко Брашнарлов, ул. „Македонија“ бр. 38, 1000 Скопје
Тел. 02/3103-400
www.avmu.mk
contact@avmu.mk